

د ښوونځي پیل ته چمتو کېدل

د ښوونځي پیل ماشومانو او کورنیو ته یو لوی فرصت دی. د نویو کسانو، ځایونو او مسیرونو تجربه کول کېدی شي یو څه عجیب او ستونزمن وي. تاسو باید د خپلو ماشومانو لپاره ډېر کارونه ترسره کړئ تر څو هغوی وکولی شي په ښه توګه ښوونځي پیل کړي.

د ښوونځي ښه پیلول څنګه وي؟

کورنی او پالونکي د ماشومانو لومړني ښوونکي وي. هغه کارونه چې تاسو یې په کور کې له ماشوم سره ترسره کوئ، له ماشوم سره په زده کړه او پرځمګ او ښوونځي ته په چمتو کېدو کې مرسته کوي. د زده کړې او پرځمګ په برخه کې د ماشوم د ملاتړ ترټولو غوره لار **لوبې** دي.

د ښوونځي ښه پیلول له ماشومانو سره مرسته کوي تر څو ښه زده کړه وکړي او خوشحاله و اوسي. او کله چې ماشومان په ښوونځي کې خوشحاله وي، هغوی غواړي زده کړې ته دوام ورکړي. که چېرې اړتیا وي، نو ستاسو د ماشوم ښوونځي به خپله ټوله هڅه وکړي تر څو د اضافي ملاتړ له لارې ستاسو د ماشوم انفرادي اړتیاوې پوره کړي. ستاسو لپاره هم ځینې کارونه شته په ترسره کولو سره یې کولی شئ له ماشوم سره مرسته وکړئ ترڅو له ښوونځي سره عادت شي او ځان خوندي، مطمئن او متصل حس کړي.

په کور کې لوبې کول او زده کړه

لوبې کول د ماشوم د زده کړې لپاره تر ټولو غوره لاره ده. لوبې کول کولی شي د ماشوم د ژوند په اوږدو کې د هغه د ریاضي مهارتونه پیاوړي کړي لکه حسابول، ترتیبول، طبقه بندي او اندازه کول. لوبې کول له ماشوم سره مرسته کوي ترڅو په طبیعت او ساینس باندې پوه شي او هغوی خلاق کوي. کله چې ستاسو ماشوم لوبې کوي، د هغوی د احساساتو او د ژبې او ادبیاتو په مهارتونو کې پیاوړتیا راځي. دلته ځینې هغه کارونه راغلي چې تاسو یې په کور کې ترسره کولی شئ:

- **ورځني فعالیتونه:** ماشومان د ورځنیو فعالیتونو له لارې زده کړه کولی شي لکه آشپزي، د خوړو د میز په تنظیم او پاکولو کې مرسته، د لوبنیو تنظیم، د کالیو او د لوبو د وسایلو لري کول، او د نباتاتو او ژویو روزنه. تاسو کولی شئ د ځینو پوښتنو په پوښتلو سره له ماشوم سره مرسته وکړئ چې زده کړه وکړي، مثلاً څو پیالو اوږو ته اړتیا لرو؟ یا کولی شي د جورابو جوړې پیدا کړي؟
- **لوبې:** د ساده لوبو ترسره کول ستاسو له ماشوم سره مرسته کوي ترڅو هغوی د خبرې کولو نوبت او د نور تدریسي موارد زده کړي، مثلاً UNO، ټیکان، د حافظې لوبې، د جاسوسی لوبې، پټ پټونې.
- **د جنجال جوړولو لوبې:** د جنجال له لوبو څخه د توکو جوړول لکه LEGO، د لرګي جنجالونه یا د له کارتونو څخه د شیانو جوړول کولی شي ستاسو د ماشوم تحریکي مهارتونه لوړ کړي او هغه خلاق او د ستونزې حل کوونکي وروزي.
- **هنرونه او حرفې:** هنرونه او حرفوي فعالیتونه هم کولی شي د ماشومانو خلاقیت او د هغوی تحریکي او د ستونزو د حل مهارتونه پیاوړي کړي.
- **د کالیو او غوستل:** د زړو کالیو او غوستل او د مختلف کرکټر تمثیل کول په ماشومانو کې خلاقیت او د ژبې مهارتونه پیاوړي کوي.
- **موسیقی، کیسې او رقص:** د کیسو لوستل او ویل، د موسیقۍ اورېدل او موسیقۍ ته رقص کول، او د ګنچ پیدا کول یا په کور او باغچه کې د شیانو موندل د ماشوم د ژبې مهارتونه پیاوړي کوي.

- **له کور څخه د باندې لوبې:** قدم وهل، لور ځای ته ختل، د بایسکل یا سکوتر ځغلول، لوبغالو ته تلل، د مکعبونو جوړول، د توپ اچول او نیول، د ټینیس یا کرېکټ په بېټونو باندې د توپ سوکه وهل، د خاورې یا خټو کیندل. دا ټول ستاسو د ماشوم په زده کړه او پرمختګ کې مرسته کوي.
- **پلټنه وکړئ او پوښتنې مطرح کړئ:** کله چې ستاسو ماشوم لوبې کوي، له هغوی څخه ځینې پوښتنې مطرح کړئ لکه، کولی شې تشریح کړې چې...؟!، که چېرې داسې وشي چې...؟!، څنګه کولی دا پوښتنه ځواب کړې چې...?!
- **روزمره او منظم کارونه:** هره ورځ په عین وخت کې د کارونو ترسره کول ستاسو ماشوم ته ور زده کوي چې د څه تمه وکړي او له هغوی سره مرسته کوي ترڅو خپل احساسات مدیریت کړي. په روزمره او منظم ډول د کارونو ترسره کول له ماشومانو سره مرسته کوي چې له بنوونځي سره همکاري وکړي. په ځانګړي ډول، دا اړینه ده چې ماشومان باید د خوب لپاره مشخص وخت ولري، مثلاً داسې چې لومړی د شپې د ډوډۍ خوړي، حمام وکړي، د خوب کالي واغوندي، غاښونه و مینځي، کتابونه ولولي او وروسته ویده شي.

بنوونځی ماشومانو ته یو آشنا ځای کړئ

- 'بنوونځي ته چمتو کېدل' یوه اکادمیکه زده کړه نه ده، بلکې په دې باندې پوهېدل دي چې بنوونځی به څنګه وي، او دا چې د بنوونځي په هکله مثبتې تمې ولری. دلته ځینې هغه کارونه راغلي چې تاسو یې ترسره کولی شئ ترڅو له ماشوم سره مو مرسته وکړئ:
- بنوونځي ته د انتقال په ټولو هغو پروګرامونو کې ګډون وکړئ چې ستاسو د ماشوم د ورکټون یا بنوونځي له خوا دایرېږي.
 - بنوونځي ته تلل، او بېرته کور ته راتلل تمرین کړئ.
 - ماشوم ته مو اجازه ورکړئ چې له هغو ماشومانو سره لوبې وکړي چې ستاسو د ماشوم بنوونځي ته ځي.
 - ماشومانو په تشویق کړئ ترڅو خپله په مستقل ډول وکولی شي کالي واغوندي، تشاب ته لار شي، لاسونه و مینځي، د لمر ضد کریم ووهي، او خپل د بنوونځي بکس چمتو او انتقال کړي.
 - د بنوونځي د پیل په هکله له هغوی سره خبرې وکړئ. ماشوم مو بنوونځي ته تشویق کړئ او د بنوونځي په مقابل کې ښه احساس ورکړئ او د هغوی د ټولو اندېښنو په هکله له هغوی سره خبرې وکړئ.
 - د بنوونځي د پیل په هکله کیسې یا کتابونه ورته ووايي.
 - له بنوونځي څخه د وروسته کارونو په هکله له هغوی سره خبرې او تمرین وکړئ.
 - د بنوونځي د پیل او د رخصتۍ وختونو ته په کتو سره هغوی ته ورزده کړئ چې څه وخت به د بنوونځي په موټر کې سپرېږي او څه وخت او چېرته به له موټر څخه کوزېږي ترڅو ستاسو سره یو ځای شي.
 - که چېرې کولی شئ، د بنوونځي نوم ماشوم ته ډېر یادوئ.

د ماشوم ورکټون څنګه کولی شي له هغه سره مرسته وکړي

- ورکټون هم کولی شي د بنوونځي ته د چمتو کېدو په برخه کې له ماشوم سره مرسته وکړي. په ورکټون کې ماشومان د لوبو کولو، ګډ کار او نویو ملګرو په پیدا کولو سره کولی شي خپل مهارتونه پیاوړي کړي.
- ستاسو د ماشوم د ورکټون بنوونکی کولی شي د زده کړې د انتقال او پرمختګ بیاني (د انتقال لیک) په لیکلو سره ستاسو ماشوم بنوونځي ته انتقال کړي. د انتقال لیک ستاسو د ماشوم راتلونکي بنوونځي ته ورکول کېږي. په دې لیک کې ستاسو د ماشوم د وړتیاوو، د قوت د ټکو، او علاقه سر بېره، دا هم موجود وي چې ماشوم مو له کومې لارې ښه زده کړه کولی شي. ستاسو څخه به وغوښتل شي چې د ماشوم د انتقال لیک مو بشپړ کړئ او ماشوم مو هم کولی شي خپل فکر او احساس پکې درج کړي.
- د انتقال د لیک په هکله د نورو معلوماتو لپاره لطفا زموږ د څانګې وېبسایټ ته مراجعه وکړئ (لاندې).

نور معلومات پیدا کری

- education.vic.gov.au د بنوونځي د پیل په اړه معلومات
- education.vic.gov.au له ورکټون څخه بنوونځي ته ارتقا
- education.vic.gov.au څنگ کولی شو بنوونځي انتخاب کرو او شمولیت وکرو
- education.vic.gov.au د بنوونځي پیلول: ستاسو د ماشوم چمتووالی د ماشومانو د روزني شبکه
- education.vic.gov.au په بنوونځي کې غوره بیل - غوره روغتيايي چیل
- education.vic.gov.au د هغو منابعو لپاره ارتقا کول چې په بنوونځي کې د کورنیو لپاره دي